


# POEZİYA BUKETİ

## Qəbələm

Sevda Ağasıyeva Uludaş kəndində Şahmürad müəllimin ailəsində dünyaya göz açıb. Hazırda IV sinifdə oxuyur. Böyük bacısı Lalə kimi vətənə, doğma Qəbələyə ürəkdən bağlıdır, onu canı qədər sevir. Qəzetimizin 17 noyabr 2014-cü il tarixli nömrəsində onun bacısı Lalə Ağasıyevanın "Azərbaycan" şerini dərc etmişik. Bu nömrəmizdə isə Sevdanın "Savalan" qəzetində işıq üzü görmüş "Qəbələm" şerini dərc edirik.



Şöhrətsizsən, şanımsan, Ürəyimsən, canımsan, Damarımda qanımsan, Qəbələm, ay Qəbələm. Ağaclar çətirindir, Çiçəklər ətirindir, Bulaqların sərinidir, Qəbələm, ay Qəbələm. Dərəyə yaşıl xalı, Sərib Qafqaz dağları. Gözəldir insanların, Qəbələm, ay Qəbələm!

## Düşmənin canına saldın vəlvələ

(Azərbaycanın «Milli Qəhrəmanı» Mübariz İbrahimovun əziz xatirəsinə).

Doğulanda sən qəhrəman doğuldun, Vətən sənə oğul dedi, güvəndi. Hünərini eşidəndə düşmənlər Üstünə qorxudan sular ələndi.

Düşməndən haqq-hesab çəkməyə getdin, Onların canına düşdü vəlvələ. Bəlkə də diğalar heç görməmişdi

Sənin tək yenilməz bir igid hələ.

Adın Mübarizdi, oldun mübariz, Qıydın öz canına qorxmada qandan. Ölümün sarsıtdı hər Vətən oğlun, Vətəni çox sevdin doğma anandan.

Çəkdi millətinin namusun, arın, Oldun Vətən üçün «Milli Qəhrəman». El-oba unutmur, yaddan çıxarmır, Vətən üçün ölənləri hər zaman.

## İlk müəllimim

(İlk müəllimim Xancan Rəşidovun əziz xatirəsinə).

Unuda bilmirəm heç zaman səni, Ey mənim hörmətli ilk müəllimim. Şam kimi alışıb-yandın yolumda, Şamdan bəhrələnilib mən də isindim.

İlk dəfə məktəbə gəldiyim günlər Düşəndə yadıma kövrəlirəm mən. Bəzən əzizləyib, bəzən danlayıb Məni həyat üçün hazırladın sən.

Gecəni gündüzə qatdın bu yolda, Sevdin ömrün boyu öz sənətini. Bilirəm, heç zaman əksik etmədin Qəlbində bizlərə məhəbbətini.

Mənim yollarına sən nur çilədin, Zirvədən-zirvəyə ucaldım, qalxdım. O soyuq məzara sən köçən günü Kövrəldim, arxanca baxdım, hey baxdım.

Bu gün aramızda yerin görünür, Ruhun bir heykəldir önümdə mənim. Sənin qələmindən güc-qüvvət alıb Axır ki, bir günü arzuma yetdim.

Emin BARATOĞLU.

## Hacı Elçin

Sahibkar Hacı Elçinin xatirəsinə ithaf edilir.

Göz yığılmır yoldan, izdən, Dərd alsa da səni bizdən, Silinməzsən qəlbimizdən. Ağlayırıq için-için, Nə tez getdin, Hacı Elçin?

Yoxluğun sinə dağladı, Zümürüdlər qara bağladı, Lətiflə hamı ağladı, El yas tutdu sənin üçün, Nə tez getdin, Hacı Elçin?

Xaricdə loğman aradın, Heyif, olmadı imdadın, Nakam qaldı cüt övladın. Yaxtsız köçsən də dünyadan Yaşayacaq təmiz adın. Arzuların olacaq çin, Allah qoysa, Hacı Elçin.

Əhməd MƏMMƏDLİ, Nic qəşəbəsi, müəllim.

## Gəl unudaq bu sevgini

Bu sevginin atası yox, Bu sevginin anası yox, Bu sevginin sonası yox, Bu sevgiyə yanası yox, Gəl, unudaq bu sevgini. Noğulu yox bu sevginin, Nağılı yox bu sevginin, Heç ağı yox bu sevginin, Gəl, unudaq bu sevgini. Hanı onun həsrət-qəmi, Göz yaşları vüsal dəmi? Bu sevginin nəyi var ki,

Bəlkə, sevən oldu səni, Gəl, unudaq bu sevgini. Sevənləri aldadıq, Bu sevgiyə biz ki, yadıq. Sevməyi də bacarmadıq, Gəl, unudaq bu sevgini. Həmə yerə axşam olaq, Bu sevgiyə düşmənlər olaq, Sən də, mən də peşman olaq, Gəl, unudaq bu sevgini.

Rasim BAYRAM, Nic qəşəbəsi.

## Yer kürəmiz necə kiçikmiş

Həyatçın əzəldən beş əsas vardır, Bunlardan ikisi günəşə xasdır. Birisi istilik, birisi işıq, İşığı ələmə verir yaraşlıq. Neçə dövr edirmiş əzəldən həyat, Hardadır bu haqda dürüst məlumat, Yalnız fərziyyədir bizə çatanlar. Nə qədər alimlər baş çındırıblar, Qərara gəlməyib onlar bir yolluq, Yumurta yaranıb əvvəl ya toyuq. Bu zaman dövr edir min il, milyon il, İnsanın istəyi tükənən deyil.

Yetişdi o artıq kosmos əsrinə, İdrakı sığmadı Yer kürəsinə. Uzaq səmalara sarı boylanır, Ulduzlarda yeni həyat axtarır. Qaqarın kosmosdan boylanıb demiş: Bizim Yer kürəmiz necə kiçikmiş. Qəlbimi qorxudur qorxunc təzadlar, Hər insan qəlbində min cür dilək var. Kimisi ulduzla, ayla əlləşir, Kimisin qəlbini ehtiyac üzür. Mirzəbala YEDİYAROV, Bılıx kəndi.

## İncəsənət məktəbində «Açıq dərs» saati

Qəbələ İncəsənət Məktəbinin heyətində daxil olarkən hər otağın pəncərəsindən süzülüb ətrafa yayılan metodik və klassik əsərlərdən fraqmentlər insanı sanki sehri bir ələmə aparır. Süku-tu yalnız musiqi sədalari pozduğu halda sinif otaqlarının birində V sinif fortepiano şöbəsinin şagirdlərinə musiqi ədəbiyyatı fənnindən «Açıq dərs» saati idi.

«Açıq dərsdə» məktəbin müəllimlərindən Mətanət Xurşudova, Sevinc Osmanova, Rəqsanə Kərimova və başqaları iştirak edirdilər.

«Açıq dərsi» musiqi ədəbiyyatı fənnini tədris edən Elnarə Qocayeva aparırdı.

«Açıq dərs» Lüdviq Van Bethovenin (1770--1827), Volfqanq Amadey Morsartın (1756-1791) həyat və yaradıcılığına aid idi. Dərsin izahından sonra şa-

girdlərdən Təranə, Mirzə, Badam və başqaları verilən sualları düzgün cavablandırdılar. Onlar fortepiano arxasına keçərək klassiklərin əsərlərindən parçalar səsləndirdilər.

Şagirdlərin çıxışları müəllimlər tərəfindən bəyənilirdi və alqışlandı. Sinifdə şagirdlərin «Açıq dərsə» hamının bir nəfər kimi hazırlığı tərifə layiq oldu.

Tədbirin sonunda fənni tədris edən Elnarə müəllimə klassiklərin əsərlərinə müraciət etdi, əsərlərdən fraqmentlər çaldı.

«Açıq dərs» dərsi izləyən müəllimlər tərəfindən də yüksək qiymətləndirildi. Klassiklərin əsərlərini öyrənən şagirdlər onların musiqi dünyası ilə daha yaxından tanış oldular.

Məleykə ŞİRİNZADƏ, Qəbələ İncəsənət Məktəbinin fortepiano şöbəsinin V sinif şagirdi.

## Tapmacalar

Daxmadadır obası, Qaranlıqdır yuvası, Qaranlıqda şəkə toxuyar, Dünyaya möcüzə oxuyar.

Xoş ətirli dadı var, Çərək üstə adı var.

Özü bir az acıdı, Xörəklərin tacıdı.

Suyu var, yoxdur arxı, Üstündə kəndir çarxı.

Çayı da var, suyu da, Balaca bir quyuda.

Tərsinə yazılıb, Mirzələrdədi, Bəzən əli əyri gürzələrdədi.

Şakaladır, plov tamı. Çox iştahla yeyər hamı

Dəmirəndir özü

Ağzında tutar közü.

Dörd ayağı, Bəldə dayağı.

Başı boşdur, kanarı şüşə, Axşam olanda o düşər işə.

Bir əli var iki dişi, Ot yeməkdir onun işi

Dodağı çırıq boynu samı, Baxanda onu tanıyır hamı.

Rənglərə boyanar, Havada da dayanar.

Gözlə görünməz ləlidə yatar, Əl vursan, səni öldürüb atar.

Havaya qalxar gözlə görünməz, Qayıdıb gələr yerə üzü bilinməz. Sabir MƏMMƏDOV, Xırxətala kəndi.